

भारत सरकार  
पर्यटन मंत्रालय  
लोक सभा  
लिखित प्रश्न सं. 195  
सोमवार, 1 दिसंबर, 2025/10 अग्रहायण, 1947 (शक)  
को दिया जाने वाला उत्तर

**नालंदा के विकास का प्रस्ताव**

**195. श्री दिनेश चंद्र यादव:**

**श्री राजेश रंजन:**

क्या पर्यटन मंत्री यह बताने की कृपा करेंगे कि:

- (क) जुलाई 2024-25 के बजट के क्रम संख्या 91 के तहत घोषित नालंदा को विश्व स्तरीय पर्यटन केंद्र के रूप में विकसित करने के प्रस्ताव की वर्तमान स्थिति क्या है; और
- (ख) इस योजना के अंतर्गत नालंदा में किए गए कार्यों का ब्यौरा क्या है, उनकी समय-सीमा क्या है तथा उन पर कितनी राशि व्यय की गई है?

**उत्तर**

**पर्यटन मंत्री**

**(श्री गजेन्द्र सिंह शेखावत)**

(क) और (ख): पर्यटन स्थलों और उत्पादों का विकास और संवर्धन मुख्य रूप से संबंधित राज्य सरकार/संघ राज्यक्षेत्र प्रशासन द्वारा किया जाता है। बिहार में प्रमुख तीर्थस्थलों के विकास के संबंध में जुलाई, 2025 में बिहार राज्य सरकार के साथ वर्ष 2024-25 की केंद्रीय बजट घोषणा पर एक बैठक आयोजित की गई थी, जिसके दौरान बिहार की राज्य सरकार से नालंदा के लिए गंतव्य संबंधी कार्यनीति और विकास योजना प्रस्तुत करने का अनुरोध किया गया था।

पर्यटन मंत्रालय 'स्वदेश दर्शन' और 'स्वदेश दर्शन 2.0 (एसडी 2.0)', स्वदेश दर्शन योजना की 'चुनौती आधारित गंतव्य विकास (सीबीडीडी)' नामक एक उप-योजना और 'तीर्थस्थल कायाकल्प एवं आध्यात्मिक विरासत संवर्धन अभियान (प्रशाद)' नामक अपनी केंद्रीय क्षेत्र की योजनाओं के माध्यम से राज्य सरकारों/संघ राज्यक्षेत्र प्रशासनों को योजना दिशानिर्देशों के अनुरूप उनसे परियोजना प्रस्तावों की प्राप्ति, धन की उपलब्धता आदि के अध्यधीन वित्तीय सहायता प्रदान करके देश में पर्यटन अवसंरचना संबंधी उनके विकास के प्रयासों को संपूरित करता है।

इसके अलावा, भारत सरकार ने वित्तीय वर्ष 2024-25 में बिहार सहित देश में 'पूँजी निवेश के लिए राज्यों को विशेष सहायता' - वैश्विक स्तर पर प्रतिष्ठित पर्यटन केंद्रों का विकास' के तहत 23 राज्यों में 3295.76 करोड़ रुपये की 40 परियोजनाओं को मंजूरी दी है। इसका मुख्य उद्देश्य

देश में प्रतिष्ठित पर्यटक केंद्रों को व्यापक रूप से विकसित करना, उनकी वैश्विक स्तर पर ब्रांडिंग और विपणन करना है।

बिहार राज्य में एसडी, एसडी 2.0, प्रशाद, सीबीडीडी और एसएससीआई योजनाओं के तहत स्वीकृत परियोजनाओं का विवरण **अनुबंध** में दिया गया है।

\*\*\*\*\*

श्री दिनेश चंद्र यादव और श्री राजेश रंजन द्वारा नालंदा के विकास का प्रस्ताव के संबंध में दिनांक 01.12.2025 को पूछे जाने वाले लोक सभा के लिखित प्रश्न संख्या 195 के भाग (क) और (ख) के उत्तर में विवरण

(i) बिहार राज्य में स्वदेश दर्शन योजना के तहत स्वीकृत परियोजनाओं का विवरण:

(राशि करोड़ रु. में)

क्र.सं.	परिपथ/स्वीकृति वर्ष	परियोजना का नाम	स्वीकृत लागत
1.	तीर्थकर परिपथ 2016-17	वैशाली - आराह - मसाद - पटना - राजगीर - पावापुरी - चंपापुरी का विकास	33.96
2.	आध्यात्मिक परिपथ 2016-17	कंवरिया मार्ग का विकास: सुल्तानगंज - धर्मशाला - देवघर	44.76
3.	बौद्ध परिपथ 2016-17	बौद्ध परिपथ का विकास - बोधगया में कन्वेंशन सेंटर का निर्माण	95.18
4.	ग्रामीण परिपथ 2017-18	भित्तिहरवा - चंद्रहिया - तुरकौलिया का विकास	44.27
5.	आध्यात्मिक परिपथ 2017-18	मंदार हिल और अंग प्रदेश का विकास	44.55

(ii) बिहार राज्य में स्वदेश दर्शन 2.0 योजना के तहत स्वीकृत परियोजना का विवरण:

(राशि करोड़ रु. में)

क्र.सं.	स्वीकृति वर्ष	गंतव्य	एक्सपीरियंस का नाम	स्वीकृत लागत
1.	2024-25	बोधगया	बोधगया में बौद्ध ध्यान एवं अनुभव केंद्र का विकास	165.44

(iii) बिहार राज्य में चुनौती आधारित गंतव्य विकास (सीबीडीडी) योजना के तहत स्वीकृत परियोजना का विवरण:

(राशि करोड़ रु. में)

क्र.सं.	स्वीकृति वर्ष	परियोजना का नाम	श्रेणी	स्वीकृत लागत
1.	2024-25	सोनपुर मेला ग्राउंड, सारण में पर्यटक सुविधाओं का विकास	संस्कृति एवं विरासत	24.29

(iv) बिहार राज्य में पूंजी निवेश के लिए राज्यों को विशेष सहायता (एसएससीआई) योजना के तहत स्वीकृत परियोजनाओं का विवरण:

(राशि करोड़ रु. में)

क्र.सं.	स्वीकृति वर्ष	परियोजना का नाम	स्वीकृत लागत
1.	2024-25	सहरसा में मत्स्यगंधा झील का विकास	97.61
2.	2024-25	करमचट में इको-टूरिज्म और एडवेंचर हब	49.51

(v) बिहार राज्य में तीर्थस्थल कायाकल्प और आध्यात्मिक विरासत संवर्धन अभियान (प्रशाद) योजना के तहत स्वीकृत परियोजनाओं का विवरण:

(राशि करोड़ रु. में)

क्र.सं.	परियोजना का नाम	स्वीकृति वर्ष	स्वीकृत राशि
1.	पटना साहिब में विकास	2015-16	29.62
2.	विष्णुपद मंदिर, गया, बिहार में मूलभूत सुविधाओं का विकास	2014-15	3.63
3.	अंबिका भवानी मंदिर, सारण का विकास	2024-25	13.29

\*\*\*\*\*